

تعارف و تبصرہ کتب

نام کتاب	:	البلاغ الحق
مصنف	:	جیلانی چاندپوری
ناشر	:	حلقة علویہ بگلہ نمبر ۱۱، بلاک ۱۰۔ اے، راشد منہاس روڈ
	:	گلشن اقبال کراچی
س طباعت	:	۱۴۳۲ھ
صفحات	:	۳۶۰ (بڑا سائز)
قیمت	:	دو صد روپے۔
تبصرہ نگار	:	ڈاکٹر محمد طفیل ☆

"البلاغ الحق" کے فاضل مصنف محترم جناب جیلانی چاندپوری ایک روحاںی شخصیت ہیں۔ آپ تصوف کے معروف سلسلہ قادریہ سے وابستہ ہیں۔ آج کے دور میں خانقاہی نظام سے وابستگی کے ساتھ ساتھ نوشت و خواند اور تصنیف و تالیف سے تعلق خاصہ کمزور دکھائی دیتا ہے۔ اس لئے جناب جیلانی چاندپوری بہت غنیمت شخصیت ہیں کہ وہ سلسلہ تصوف سے مسلک رہ کر تحقیق کام کی آیاری کر رہے ہیں۔ علمی و فکری گھنیماں سمجھانے اور تقریر و تحریر کے ذریعے سے بھی مذہب و ملت کی خدمت میں منہمک دکھائی دیتے ہیں۔

علامہ جیلانی چاندپوری کی تازہ تصنیف "البلاغ الحق" ایک علمی کتاب ہے جس میں تصوف کو بنیاد بنا کر عصر حاضر کے فکری مسائل پر بحث کی گئی ہے۔ اور تصوف کے انفرادی کروار کو اجتماعی قابل میں ڈھالنے اور اس کے ذریعے سے ایک اجتماعی نظام استوار کرنے کی کوشش کی گئی ہے۔ اس نظام کو فاضل مصنف نے "نظام مرتضوی" کا نام دیا ہے اور اسی طرح تصوف کو بروئے کار لاتے ہوئے فاضل مصنف نے "اتحاد میں المسلمين" قائم کرنے کی طرف توجہ دی ہے۔ اور علمی رویے کی رو سے زیر نظر کتاب کی بنیادی منجع (Approach) "اتحاد میں المسلمين" ہی ہے۔ یہی وجہ ہے کہ حضرت امام حسن رضی اللہ عنہ کو "اتحاد میں المسلمين" کا تقبیب قرار دے

کر کتاب ان کے نام گرامی سے معنون کی گئی ہے۔

تصوف کی تاثیر اور انسانی قلوب پر اس کے اثرات سے ہر صاحب دل بخوبی واقف ہے۔

یہ تاریخی حقیقت ہے کہ تیری چوتھی صدی ہجری کے بعد سے اشاعت اسلام میں تصوف کا نمایاں کردار رہا ہے کیونکہ تصوف کی بنیادی روح یہ ہے کہ ذات پات کے امتیاز، امیر و غریب کے فرق اور چھوٹے بڑے کی تیز سے بالاتر ہو کر سب انسانوں سے یکساں سلوک کیا جائے اسی لئے اہل تصوف کی نظر میں ہر فرد کے لئے یکساں توقیر و احترام ہے۔ یہی وجہ ہے کہ بہت سے غیر مسلموں نے تصوف کے مساوايانہ سلوک سے متاثر ہو کر اسلام قبول کیا۔ اور آج بھی تصوف معاشرتی طبقوں کو سمجھا کرنے اور مسلمانوں میں اتفاق و اتحاد قائم کرنے کے لئے کلیدی کردار ادا کر رہا ہے۔

زیر تبصرہ علمی کتاب کے موضوعات پر نگاہ ڈال جائے تو معلوم ہوتا ہے کہ "کائنات کے حادث یا قدیم ہونے، عقیدہ اور مذہب، انسانی شعور و فکر کے مراحل، علم اور حصول علم کے ذرائع، تخلیق کائنات، عالم ارواح سے تصوف کی بنیاد، طریقت کا مقصد و مقام، حضور اکرم صلی اللہ علیہ وآلہ وسلم کے ذریعے طریقت کا قیام، بیعت کی اہمیت اور اساس دین، بیعت کے مباحث، مسلمانوں میں فرقہ بندی کیوں ہوئی۔ پانچ فقہاء کے اختلافات اور فقہی اتحاد غلبہ اسلام کی ضمانت" جیسے اہم مسائل اس کتاب کی زینت ہیں۔

ان موضوعات کے ضمن میں یہ کتاب بہت سے ایسے علمی مباحث پیش کرتی ہے جو اپنی ندرت خیال (Originality) یا تبعیروں کی وجہ سے یقیناً اہل علم کی دلچسپی کا باعث ہو گئے اور انھیں رد یا قبول کرنے کے لئے دانشور ضرور سوچیں گے۔ ایسے امور میں سے چند ایک پیش خدمت ہیں۔ ایسے مسائل میں سے پہلا مسئلہ "تاریخ اسلام" کی تعریف و تجدید کا ہے۔ فاضل مصنف نے تاریخ اسلام کے مروجہ اور مسلسلہ مفہوم سے انکار کرتے ہوئے تحریر کیا ہے۔

یہ تقریر اتم الحروف جیلانی چاند پوری اس تاریخ کو جس کا دائیہ خلفاء راشدین کے دور سے شروع ہو کر مسلمان ملکوں کی حکومت میں خلافت عثمانیہ اور بر صغیر میں سلطنت مغلیہ کے دور تک بلکہ قیام پاکستان سے اس وقت تک جبکہ یہ تحریر کیا جا رہا ہے پھیلا ہوا ہے "تاریخ اسلام" کے نام سے پکارنے یا اسے تاریخ

اسلام تسلیم کرنے سے تقاضی طور پر منکرو ممنور ہے۔ (ص ۲۵)
اس کے بعد فاضل مصنف نے "تاریخ اسلام" کی (میرے علم کی حد تک) نئی حد بندی کی ہے اور
وہ رقم طراز ہیں۔

"تاریخ اسلام" کی اساس اور بنیاد "میثاق السُّلٰت" پر قائم ہے جو حضرت آدم علیہ
السلام کے خلیفۃ الارض ہونے کے بعد سے شروع ہوئی اور ایک لاکھ چوبیس
ہزار انبياء و مرسليين علیم السلام کے ذریعے اس زمین پر خلافت و نیابت الیہ کے
قیام کے حالات و واقعات پر مشتمل ہے۔ (ص ۲۵)

مورخین اس امر سے اتفاق کرتے ہیں کہ تمام مسلمانوں کی سیاسی، سماجی، معاشی، معاشرتی
اور دینی زندگی کا مطالعہ "تاریخ اسلام" سے عبارت ہے۔ اور تاریخ یا تاریخ اسلام صرف
حکمرانوں، بادشاہوں یا سپہ سالاروں کے احوال و کوائف کا نام نہیں۔ بلکہ تاریخ یا تاریخ اسلام وہ
خوبیتی معلومات ہے، جس میں راعی اور رعایا، ادنیٰ و اعلیٰ نیز ہر کس و ناکس کے مجموعی حالات
بیان ہوں۔ ان کوائف کی روشنی میں فاضل مصنف کی پیش کردہ "تاریخ اسلام" کی تعریف
مورخین اور دانشوروں کو دعوت غور و فکر دیتی ہے۔

ایسے مسائل میں دوسرا مسئلہ "خلافت راشدہ" کی اصطلاح سے تعلق رکھتا ہے۔ مسلمانوں
کی مروجہ رائے سے ہٹ کر فاضل مصنف کی رائے میں حضرت امام حسن رضی اللہ عنہ کی
خلافت کا دور بھی "خلافت راشدہ" کا حصہ ہے اور وہ اپنی اس رائے کا اظہار نہیں تندویح لجھے
میں یوں کرتے ہیں۔

"خلافت راشدہ" کو صرف اور صرف چار خلفائے راشد تک محدود کر کے بعض
عربی و ان علماء نے تاریخ سے خیانت اور حقیقت سے روگردانی کی ہے۔ کیونکہ
پانچویں خلیفہ راشد حضرت سیدالاکمہ مولا حسن علیہ السلام کے دور خلافت کو
خلافت راشدہ نہیں کہا جاتا۔

فاضل مصنف سیدنا امام حسن کے عمد خلافت کو "خلافت راشدہ" کا حصہ قرار دینے کے
لئے عقلی اور تاریخی دلیل پیش کرتے ہوئے رقم طراز ہیں۔

"در حایکے حضرت امام حسن علیہ السلام معروف طریقہ پر خلیفہ برحق حضرت علی کرم اللہ وجہ سے چارج لیکر اسی طرح خلافت کے منصب جلیلہ پر فائز ہوئے تھے، جس طرح خلیفہ دوم حضرت عمر رضی اللہ تعالیٰ عنہ خلیفہ اول کے نامزد کی حیثیت سے منصب خلافت راشدہ پر فائز ہوئے تھے۔ (ص ۱۳۱)

بعد میں محترم جیلانی چاندپوری نے اپنی اس رائے سے خود بھی انحراف کیا ہے۔ ان کے اپنے الفاظ ملاحظہ فرمائے۔

"اگرچہ چاروں کی نامزدگی کے طریقہ مختلف تھے لیکن چاروں اپنے مقام پر حضورؐ کے منتخب کردہ تھے۔ جن کی بعد میں عوام الناس نے بیت سے تقدیمات فرمائی۔ اس لئے یہ چاروں خلقائے راشدین خلیفہ رسولؐ ہیں۔"

اسی طرح فاضل مصنف نے "تحقیقی علم" کے تین ذرائع بیان کئے ہیں۔ یعنی حس، امام اور وحی۔ "یہ تینوں ذرائع کسی انسان کی اپنی دسترس سے قطعاً باہر ہیں۔ وہ ان تینوں پر "حوالہ خس" کی طرح اختیار نہیں رکھتا۔" (ص ۹۶)

فاضل مصنف کی اس رائے سے بھی اصحاب و انش اور اہل مذہب دونوں کو شاید اتفاق نہ ہو کہ اہل مذہب کے ہاں صرف وحی کے ذریعے سے ہی "حقیقی علم" حاصل ہوتا ہے۔ کیونکہ وحی غلطیہ ایزوڈی ہے جو انسانیت کو بذریعہ انبیاء علیم السلام حاصل ہوتا رہا ہے۔ جبکہ "الامام" ایک غیر تلقینی اور بہمی ذریعہ علم ہے۔ اسی طرح "حس" یا چھٹی حس حالات و کوائف، صحت و علالت، خوشی و غمی نیز سماجی دباو سے متاثر ہوتی رہتی ہے۔ اس لئے حس اور امام حقیقی علم فراہم کرنے سے قاصر ہیں۔

علامہ جیلانی چاندپوری نے اپنی فاضلانہ تصنیف میں "اتحاد بین المسلمين" قائم کرنے کی مقدور بھر مستحسن کو کوشش کی ہے لیکن ان کی ذیر نظر تصنیف بھی فرقہ واریت کے عناصر سے محفوظ نہ رہ سکی۔ چنانچہ انہوں نے "اتحاد بین المسلمين" کا مظاہرہ کرتے ہوئے خارجی فرقہ اور رافضی فرقہ کو ایک ہی قرار دیا ہے۔ ان کے اپنے الفاظ یہ ہیں۔

"اس دور یعنی راقم سطور ہذا کے زمانے میں ان دونوں گروہوں کا وجود علیحدہ حیثیت میں باقی نہیں ہے۔ کیونکہ "خوارج" اہل نجد یعنی عبد الوہاب نجدی کی

پروگاری میں "وھاںی" گروہ بن گئے ہیں۔ (ص ۳۰۲)

اس کے بعد کتاب میں ایسا مادہ پیش کیا گیا ہے جس میں "نجد" کی برائی بیان ہوئی ہے۔

فاضل مصنف اس تحریر کے ذریعے کس طرح کے "اتحاد بین المسلمين" کی خدمت سر انجام دے رہے ہیں۔ اس حقیقت تک رسائی ممکن نہیں۔ کیا فاضل مصنف کی اس تعبیر سے اہل علم و ادالش کو اتفاق ہو سکتا ہے؟ یہ سوال بھی حل طلب اور فاضل مصنف کی توجہ کا طالب ہے۔

"ابلاغ الحق" کا ایک اور پہلو ملاحظہ فرمائیے کہ فقہ اسلامی کی تشكیل و تدوین کا ذکر کرتے ہوئے علامہ چاند پوری نے سیدنا علی کرم اللہ وجہہ کو فقہ اسلامی کا موسس اور بانی قرار دیا ہے چنانچہ وہ تحریر فرماتے ہیں۔

"اس میں کوئی شک نہیں کہ سب سے پہلے اصحاب رسول اللہ صلی اللہ علیہ وسلم میں مولائے کائنات وہ شخصیت ہیں جنہیں تدوین فقہ کا موسس کہا جاتا ہے، اصول فقہ میں مولائے کائنات کا ہم پر کوئی نہیں تھا۔" (ص ۳۸۹)

حضرت علی کرم اللہ وجہہ کا مقام و مرتبہ مسلم ہے۔ لیکن ان کے علاوہ دیگر صحابہ کرام بھی فقی امور میں مہارت رکھتے تھے۔ چنانچہ حضرت عبد اللہ ابن مسعود رضی اللہ عنہ کثافت سے فقی امور بیان کرتے تھے اور ان کی فقی آراء "حضرت عبد اللہ بن مسعود اور ان کی فقی" کے عنوان سے محترمہ حنفیہ نے مرتب کر دی ہیں، جو ۱۹۷۰ء کے عشرے میں زیور طبع سے آراستہ ہو چکی ہیں۔ اسی طرح حضرات شیعین رضی اللہ عنہما کی فقی بصیرت سے بھی واقف ہیں خصوصاً حضرت عمر فاروق رضی اللہ عنہ کے اجتہادات فقہ اور اصول فقہ کا قیمتی اماثلہ ہیں؛ جنہیں حضرت شاہ ولی اللہ نے "فقہ عمر" کے نام سے مرتب کیا ہے۔ اس لئے حضرت علی کرم اللہ وجہہ کو فقہ کا موسس قرار دینا قرین تیاس نہیں ہے۔

اس تصنیف کا بنیادی مقصد "اتحاد بین المسلمين" قرار دیا گیا ہے جو بہت مسخن اقدام ہے۔ کیونکہ اسلام دشمن قوتوں کی ریشه دو ایسیوں اور بعض شخصیات کے تصادم یا معاصرانہ چیزوں کی وجہ سے مسلم تیادت اور مسلم امت فرقوں اور گروہوں میں میٹ چلی آ رہی ہے۔ اسے ایک پلیٹ فارم پر جمع کرنا، وقت کی اہم ضرورت اور مسلم امر کے بقاء کی ضمانت ہے۔ لیکن فاضل مصنف اس کوشش میں کس حد تک کامیاب رہے یہ اقتباس ملاحظہ فرمائیے۔

"بر صغیر پاک و ہند میں واضح اکثریت حنفی فرقہ کے مقلدین کی ہے۔ غیر مقلد یعنی اہل حدیث کملانے والے فرقہ کے علاوہ شافعی، حنبلی اور ہماکنی کمیں کمیں جنوبی ہند میں آباد ہیں اور سب ہی اہل سنت و الجماعت کملاتے ہیں۔ دوسرے نمبر پر عدوی اعتبار سے حضرات اہل تشیع ہیں، شیعہ کملانے والوں میں امام علی یعنی آغا خانی اور بوہرہ فرقہ کے حضرات بھی موجود ہیں ۰۰۰ امام علی گروہ میں بھی تین جماعتوں وجود میں آچکی ہیں۔ جن کے عقیدے مختلف ہیں۔ (ص ۳۳۳) اس کے بعد آغا خانیوں، اشنا عشريوں، آغا خانی امام علیوں، بوہروں، داؤدی بوہروں، سلمانی بوہروں وغیرہ کی تفصیل بیان کر کے فاضل مصنف نے انھیں خارج از اسلام قرار دیا ہے۔" (ص ۳۳۳)

اس لئے "البلاغ الحق" کے مطالعہ سے یہ حقیقت بجا طور پر سامنے آتی ہے کہ مقصد تصنیف نہایت عمدہ ہے۔ لیکن دوسروں کو "اتحاد میں المسلمين" کا درس دیتے دیتے فاضل مصنف خود فرقہ واریت کی دلدل میں دھنس گئے ہیں۔ یہی وجہ ہے کہ ایک قاری یہ بات کہنے میں حق بجانب ہو گا کہ فاضل مصنف نے یہ کتاب کسی خاص منصوبہ بندی کے تحت تحریر نہیں کی۔ بلکہ یہ کتاب جو شیل تقریروں، مریدوں کے حقوق میں ہونے والی گفتگو اور بعض مقبول کتب سے منقول طویل اقتباسات پر مشتمل ہے۔ جس کی وجہ سے کتاب کے بیانات میں تضاد کا عصر ملتا ہے۔ جس کی ایک جھلک ابھی پیش کی گئی۔

کتاب کے سرسری مطالعہ سے یہ جموعی تاثر ملتا ہے کہ فاضل مصنف خلیفہ چارم حضرت علی کرم اللہ وجہہ کی شخصیت کو واحد اسلامی ہیرو کے طور پیش کرنا چاہتے ہیں کیونکہ محترم جیلانی چاند پوری کی رائے میں وہی موسس فرقہ ہیں۔ وہی اصول فرقہ کے ماہر ہیں۔ وہی تمام سلاسل تصوف کے بانی ہیں۔ وہی صحابہ کرام کے فتنی مسائل حل کرتے تھے اور وہی مولاۓ کائنات ہیں۔ ظاہر ہے کہ یہ رائے جسمور مسلمانوں کے لئے محل نظر رہے گی۔ کتاب میں جن روایات پر عموماً بھروسہ کیا گیا ہے اور جن کی بنیاد پر نئی آراء قائم کرنے کی کوشش کی گئی ہے وہ بظاہر بست کمزور ہیں۔ اس لئے یہ کتاب پسند نصائح اور متصوفانہ معلومات کی عمدہ کتاب ہے۔ جس سے اہل تصوف اور خانقاہی نظام مستفید ہوتا رہے گا۔

فاضل مصنف نے نجح البلاغ، غنیۃ الطالبین اور کشف الجھوب جیسی بلند پایہ کتب سے طویل اقتباسات نقل کئے ہیں۔ مزید برآل چند پہنچت جیسے "سلیمان حسن" اور "بیان تقیید" وغیرہ بھی پورے کے پورے شامل کتاب کرنے ہیں۔ جن سے کتاب کی اپنی حیثیت مجموع اور لفاظیت محدود ہو گئی ہے۔

زیر تبصرہ کتاب میں حوالہ جات کا کوئی اہتمام نہیں کیا گیا۔ قرآنی آیات کے مکمل اور احادیث نبوی کے عموماً نامکمل حوالہ جات درج ہیں۔ جبکہ دیگر عبارات حوالہ جات سے خالی ہیں۔ بعض مقامات پر حوالہ جات درج کرنے کی کوشش کی گئی ہے لیکن وہ بھی کسی مربوط نظام کی شان وہی نہیں کرتے۔ کتاب کی عبارات خاصی مغلق اور زبان بے حد مشکل ہے۔ اس لئے عام قاری مطالعہ کرتے وقت نہ صرف وقت محسوس کرے گا بلکہ اکثر مقامات پر البلاغ بھی ممکن نہیں رہا۔ کتاب میں اماء کی غلطیات بھی نظر سے گذریں۔ جن میں سے چند ایک یہ ہیں۔

اسوۃ الحسن (ص ۱۵۲) عمارہ بن یاسر (ص ۱۵۹) احمد (۱۶۲) قہہ (ص ۳۹۰) احکامات (ص ۳۵۲-۳۸۹) وغیرہ وغیرہ۔

ان چند باتوں کے باوجود کتاب لاائق مطالعہ ہے۔ اس میں ارباب تصوف، تاریخ اسلام کا مطالعہ کرنے والوں نیز اصلاح امت اور اتحاد میں المسلمين کے میدان میں کام کرنے والوں کے لئے دلچسپی اور معلومات کا بہت سا مواد موجود ہے۔ جو فاضل مصنف کی کثرت معلومات، تاریخ اسلام سے واقفیت، دینی موضوعات کو پیش کرنے کی صارت، ملت اسلامیہ کے مسائل کا گمرا شعور و اداراک اور انھیں حل کرنے کی بھی لگن کا آئینہ دار ہے۔